

جھنپا لے اعتباری کی مسکراہٹ سے بولی :- اسی طرح تو سب کہتے
 ہیں گو برا، بلکہ اس سے بھی سیٹھے چکنے شبیدوں (لفظوں) میں، اگر نین میں
 کپٹ ہو تو مجھے تبادو۔ ہشیار ہو جاؤں۔ ایوں کو دل نہیں دیتی، ان
 سے تو ہنس بول لینے ہی کا ناتا رکھتی ہوں۔ برسوں سے رودھ لے کر ہاٹ
 جاتی ہوں۔ ایک سے ایک بابو، مہاجن، بھاکر، وکیل، عظمیٰ افسر اپنی چاہ
 دکھا کر مجھے پھنسا لینا چاہتے ہیں۔ کوئی چھاتی پر ہاتھ رکھ کر کہتا ہے بھنپا
 تر سامت، کوئی مجھے نسیلی جتوں سے گھورتا ہے جیسے پریم کے مالے
 بے سدھ ہو گیا ہو۔ کوئی کہنے سب میری گلامی (غلامی) کرنے کو تیار ہے
 ہیں، عمر بھر، بلکہ دوسرے جنم میں بھی! پر میں ان سبوں کی بس پہچانتی
 ہوں۔ سب کے سب بھوزے ہیں، رس لے کر اڑ جانے والے۔ میں بھی
 انھیں لہجاتی ہوں، تڑچی لگا ہوں سے دیکھتی ہوئی، مسکاتی ہوں، وہ مجھے
 گدھی بناتے ہیں۔ میں انھیں الو بناتی ہوں۔ میں مرجاؤں تو ان کی آنکھوں
 میں آنسو نہ آئے گا، دے مرجائیں تو میں کہوں گی کہ اچھا ہوا، مر گیا۔
 میں تو جس کی ہو جائیگی اس کی جنم بھر کے لئے ہو جاؤں گی، سکھ میں، دکھ میں
 سمیت میں، بیت میں، اسی کے ساتھ رہوں گی، ہر جانی نہیں ہوں کہ
 سب سے ہنستی بولتی پھروں۔ نہ روپے کی بھوکی ہوں، نہ گھنے کپڑے
 کی، بس بھلے آدمی کا ساتھ چاہتی ہوں جو مجھے اپنا سمجھے اور جسے میں بھی
 اپنا سمجھوں، ایک پنڈت جی بہت تلک چھاپا لگاتے ہیں۔ ادھ سیر دودھ لیتے
 ہیں ایک دن ان کی گھر والی کہیں نیوٹے میں گئی تھی۔ مجھے کیا معلوم؟ اور
 دنوں کی طرح دودھ لئے بھیت پر چلی گئی۔ وہاں پکارتی ہوں، بہوجی! بہوجی!
 کوئی بولتا ہی نہیں۔ اتنے میں دیکھتی ہوں تو پنڈت جی باہر کے کواڑ بند کئے

چلے آرہی ہیں۔ میں سمجھ گئی کہ اس کی نیت بُری ہے۔ میں نے ڈانٹ کر پوچھا تم نے
کوڑیوں بند کر لئے؟ بہوجی کہیں گئی ہیں کیا؟ گھر میں سناٹا کیوں ہے؟“
اس نے کہا: وہ ایک نیوتے میں گئی ہیں۔“ اور میری طرف دوڑ گئی
(قدم) اور بڑھ آیا؟“

میں نے کہا: تمہیں دودھ لینا ہو تو لو، نہیں میں جاتی ہوں۔“ بولا
”آج تو تم یہاں سے نہ جانے پاؤ گی جھوٹا رانی! روج روج (روز، روز)
کیلچے پر پھری چلا کر بھاگ جاتی ہو۔ آج میرے ہاتھ سے نہ بچو گی۔“
تم سے سچ کہتی ہوں گوہر، میرے روتے کھڑے ہو گئے۔
گوہر جوش میں بولا: میں بچہ کو دیکھ پاؤں تو کھود کر گاڑ دوں، کھون
(خون) اپنی لوں۔ تم مجھے دکھا تو دینا۔“

”سنو تو، ایسوں کا منہ توڑنے کے لئے میں ہی بہت ہوں میری چھاتی
دھک دھک کرنے لگی۔ یہ کچھ کر بیٹھے تو کیا کروں گی؟ کوئی چلا نا بھی نہ
سے گا۔ پرمن میں یہ بکا کر رہا تھا کہ میری دیہہ (بدن) چھوٹی تو دودھ
بھری ہانڈی اس کے منہ پر پٹک دوں گی۔ چار پانچ سیر دودھ جا۔
تو جائے، بچہ کو یاد تو ہو جائے گا۔ کیلچہ کڑا کر کے بولی اس پھیر
میں نہ رہنا پنڈت جی! میں آہیر کی لڑکی ہوں، مونچھ کا ایک ایک
بال چنوا لوں گی۔ یہی لکھا ہے تمہارے پوتھی پترے میں کہ دوسروں کی
بہو بیٹی کو اپنے گھر میں بند کر کے اس کی آبرو لو؟ اسی لئے تک بھاپے
کا جال بچھاتے بیٹھے ہو؟ لگا ہاتھ جوڑنے، پاؤں پڑے، بولا، ایک
جاسنے والے کا من رکھ لو گی تو تمہارا کیا بگڑ جائے گا بھوٹا رانی؟ کبھی
کبھی گرمیوں (غریبوں) پر داکا کر د، نہیں بھگوان، لو کھٹس گئے کہ میں نے

تھیں اتنا روپ کا دھن دیا تھا، تم نے اس سے ایک برہمن کا اپکار بھی نہیں کیا، تو کیا جواب دو گی؟ بولو! روپتے پیسے کا دان تو سدا ہی پاتا ہوں، آج روپ کا دان دو۔

میں نے یہ سن کر اس کا من پرکھنے کو کہہ دیا کہ میں پچاس روپتے لوگی، آج کہنی ہوں گوہر کہ وہ اسی دم کو ٹھہری بس گیا اور دس دس کے پانچ نوٹ دیں گرا دئے اور دوارے کی طرف چلی تو اس نے میرا ہاتھ تھام لیا میں تو پہلے ہی سے تیار تھی، انڈی اس کے منہ پر دے ماری، سر سے پیر تک سر ابلو ہو گیا۔ چوٹ بھی بہت لگی، سر پر کڑ کر بیٹھ گیا اور لگا ہائے ہائے کرنے میں نے دیکھا کہ اب یہ کچھ نہیں کر سکتا تو پٹھ میں دو لائیں جما دیں اور کوڑا کھول کر بھاگی۔

گوہر قہقہہ لگا کر بولا "بہت اچھا کیا تم نے دودھ سے نہا گیا ہوگا۔ تلک چھاپا بھی دھل گیا۔" دگا۔ مہنچس بی۔ دس: اگیا زین؟
دوسرے دن پھر میں اسکے گھر گئی۔ گھر والی آگئی۔ وہ اپنے بیٹھکے میں سر پر پی بانڈ سے پڑاقتا میں نے کہا، کہو تو کل کی تمھاری کورت کھول دوں اپنی کت اب لگا ہاتھ جوڑنے میں نے کہا، اچھا تمھوک کر چھاؤ تو چھوڑ دوں۔ دھرتی پر اتنا ٹنک کر کہنے لگا، اب میری آبرو تمھارے ہاتھ ہے۔ جھوٹا، یہی سمجھ لو کہ پنڈتانی سبھی جیانا پھوڑیں گی، سبھی بھی

اس پر

دیا آگئی۔

گوہر کو یہ دیا بڑی لگی، بولا یہ تم نے کیا کہا؟ اس کی عورت سے حاکم کہہ کیوں نہ دیا کہ جو توں سے نہیں۔ ایسے پھند یوں پر دیا نہ کرنی چاہیو

تم مجھے کل اس کی صورت دکھا دو، پھر دیکھنا کہ کیسی مرمت کرتا ہوں۔“
جھینیا نے اس کے اودھ کھلے شباب کو دیکھ کر کہا: ”تم اسے نہ پاؤ گے
پورا دیوہی، سینت میت کا مال اڑاتا ہے کہ نہیں۔“

گوہر اپنے شباب کی یہ تحقیر کیسے برداشت کرتا؟ ڈینگ مار کر
بولا ”موٹے ہونے سے کیا ہوتا ہے؟ یہاں بولاد (فولاد) کی ہڈیاں ہیں۔ تین
سوڈنڈ روج (روز) مارتا ہوں۔ دودھ بھی نہیں ملتا۔ نہیں تو اب تک سینہ
یوں نکل آیا ہوتا“ یہ کہہ کر اس نے اپنا سینہ تان کر دکھلایا۔

جھینیا نے تقویت بھری آنکھوں سے دیکھا، بولی، اچھا کبھی دکھا
دوں گی پر یہاں تو سب ہی ایک سے ہیں، تم کس کس کی مرمت کرو گے؟ نہ
جانے مردوں کی کیا عادت ہے کہ جہاں کوئی جوان، سندھ عورت دیکھی اور
بس لگے گھورنے، چھاتی پیٹنے اور یہ جو بڑے آدمی کہلاتے ہیں یہ تو زسے
کچالی ہوتے ہیں۔“

پھر میں تو کوئی سندھری بھی نہیں ہوں.....“
گوہر نے احتجاج کیا: ”تم! تمہیں دیکھ کر تو یہی جی جاتا ہے کہ
کلیجہ میں بٹھالیں۔“

جھینیا نے اس کی پیٹھ پر ایک ہلکا سا گھونسا جمایا تلگے اور دونوں کی
طرح تم بھی چا پلوسی کرنے۔ میں جیسی کچھ ہوں میں جانتی ہوں، پران لوگوں
کو تو کوئی بھی جوان عورت مل جائے، گھڑی بھر من بہلانے کو اور کیا
چاہیے؟۔ گن تو آدمی اس میں دیکھتا ہے جس کے ساتھ جنم بھر بناہ کرنا ہو
سنتی بھی ہوں اور دیکھتی بھی ہوں کہ آج کل بڑے گھروں کا عجیب حال ہے
جس محلے میں میری سسرال ہے اسی میں گپٹو گپٹو نام کے کاسمیری

(گنہگاری) رہتے تھے۔ بڑے بھاری آدمی تھے۔ ان کے یہاں پانچ سیرودھ لگتا تھا
اُن کے تین لڑکیاں تھیں۔ کوئی بیس بیس، پچیس پچیس برس کی، ایک سے ایک
سندر۔ تینوں بڑے کالج میں پڑھنے جاتی تھیں۔ ایک سائیتا (شاید)
کالج میں پڑھاتی تھی اور تین سو کا مدینہ پاتی تھی۔ ستاروے سب بجاویں
آرمونیا دے سب بجاویں، ناچیں دے، گادیں دے، پر سیاہ کوئی نہ کرتی
تھی۔ راتم جانے وہ کسی مرد کو پسند نہیں کرتی تھیں کہ مرد ان ہی کو پسند
نہیں کرتے تھے، ایک بار میں نے بڑی بی بی سے پوچھا تو منس کر بولیں
کہ ہم لوگ یہ روگ نہیں پالتے۔ پر بھیتہ ہی بھیتہ گچھترے اڑاتی تھیں۔
جب دیکھوں دو چار لونڈے اُن کو گھیرے ہوتے ہیں۔ جو سب سے
بڑی تھی وہ تو کوٹا پتلون پہن کر گھوڑے پر سوار ہو کر مردوں کے ساتھ
گھومنے جاتی۔ سارے سہر میں ان کی لیلکا کاچر چا تھا۔ گپٹو بابو سر نہچا
کئے جیسے منہ میں کالکھ سی لگائے رہتے تھے۔ لڑکیوں کو ڈانٹتے تھے،
سمجھاتے تھے، دے سب کی سب کھلم کھلا کہتی تھیں کہ تمہیں ہمارے
بیچ میں بولنے کا کچھ مجال نہیں ہے، ہم اپنے من کی رانی ہیں، جو ہمارا بی
چاہے گا کریں گی۔ بیچارا بابا جوان جوان لڑکیوں سے کیا بولے، ہارنے
باندھنے سے رہا، ڈالنے ڈنچنے سے رہا۔ پر بھائی، بڑے آدمیوں کی
باتیں کون چلا دے؟ وہ جو کچھ کریں سب ٹھیک ہے۔ انھیں تو برادری
اور نیچاپیت کا بھی ڈر نہیں ہے۔ میری سمجھ میں تو یہی نہیں آتا کہ کسی کا
روح روح (روز روز) من کیسے بدل جاتا ہے۔ کیا آدمی گائے
بکری سے بھی گیا بیتا ہو گیا؟ پر کسی کو بُرا نہیں کہتی، بھائی من تو جیسا بناؤ
ویسا بنتا ہے۔ ایسوں کو بھی دیکھنی ہوں۔ جنھیں سدا کی دال روٹی کے

بعد کبھی کبھی منہ کا سواد (ذالیفہ) بدلنے کے لئے حلو پوری بھی چاہئے اور
ایسوں کو بھی دیکھتی ہوں جنہیں گھر کی روٹی دال دیکھ کر جوڑی آتی ہے۔ کچھ
بچاریاں ایسی بھی ہیں جو اپنی دال روٹی ہی میں مگن رہتی ہیں، حلو پوری
سے انہیں کوئی مطلب نہیں۔ میری دونوں بھادجوں ہی کو دیکھو۔
ہمارے بھائی کاٹنے کبڑے نہیں ہیں۔ دس جوانوں میں ایک جوان
ہیں پر بھادجوں کو نہیں بھاتے۔ انہیں تو وہ چاہئے جو سونے کی
بالیاں نبوائے۔ مہین ساڑیاں لاوے اور روج چاٹ کھلاؤ
بالیاں اور ساڑیاں اور مٹھایاں مجھے بھی کم اچھی نہیں لگتیں مگر جو
کہو کہ اُس کے لئے اپنی لاج بچتی پھروں تو بھگوان اس سے بچاؤں
ایک کے ساتھ روکھا سوکھا کھا کر عمر کاٹ دینا، بس اپنا تو یہی رگ
ہے۔ بہت کر کے تو مرد ہی عورتوں کو بگاڑتے ہیں۔ جب مرد ادھر
ادھر تاک جھانسا کرے گا تو عورت بھی آنکھیں لڑائے گی۔ مرد دوسری
عورت کے پیچھے دوڑے گا تو عورت بھی دوسرے مرد کے پیچھے دوڑ
گی۔ مرد کا ہر جانی ہونا عورت کو بھی اتنا ہی بُرا لگتا ہے جتنا عورت کا
مرد کو۔ یہی سمجھ لو۔ میں نے تو اپنے آدمی سے سا پھ سا پھ (صاف صاف)
کہہ دیا تھا کہ اگر تم ادھر ادھر لپکے تو میرے بھی جوجی میں آوے گا
کروں گی۔ جو یہ چاہو کہ تم تو اپنے من کی گرد اور عورت کو مار کے
ڈرے اپنے بس میں رکھو تو یہ نہ ہو گا۔ تم کھلے کھانے (خزانے) کرتے
ہو وہ چھپ کر رہے گی۔ تم اُسے جلا کر سکھی نہیں رکھ سکتے !!

گوبر کے لئے یہ ایک نئی دنیا کی باتیں تھیں۔ محو ہو کر سُں رہا تھا
کبھی کبھی تو آپ ہی آپ اس کے پانوں رگ جاتے، پھر چپٹ کر جلتے لگتا

جھینا نے پہلے اُسے اپنے روپ پر مَوہ لیا تھا، آج اُس نے اور تجربے سے بھری باتوں اور اپنی عصمت پر درسی کے ذکر سے اُسے اپنا گردیدہ بنالیا۔ ایسے روپ، گن اور گیان والی عورت اُسے بل جائے تو دھنیۃ بھاگ! پھر وہ کیوں پنچایت اور برادری سے ڈرے؟
 جھینا نے جب دیکھ لیا کہ اس کا رنگ گہرا جم گیا تو سینے پر ہاتھ رکھ کر زبان کو دانت سے کاٹتی ہوئی بولی۔
 ”ارے یہ تو تمھارا کانوں آگیا! تم بھی بڑے چالاک ہو، مجھے کہا بھی نہیں کہ لوٹا جاؤ“

یہ کہہ کر وہ لوٹا پٹری۔
 گو تر نے اصرار سے کہا ”جھن (لمہ) بھر کے لئے میرے گھر کیوں نہیں چلتی؟ اماں بھی تو دیکھ لیں؟“
 جھینا نے شرم سے آنکھیں چرا کر کہا ”تمھارے گھر یوں نہ جاؤنگی مجھے تو یہی اچھوت ہوتا ہے کہ میں اتنی دور کیسے آگئی۔ اچھا بتاؤ، اب کب آؤگے؟ رات کو میرے دروازے (دروازے) پر اچھی سنگت ہوگی۔ چلے آنا۔ میں اپنے پھوپھو ارٹے ملوں گی“
 ”اور جو نہ ملیں؟“

”تو لوٹ آنا“

”تو پھر میں نہ آؤں گا“

”آنا پڑے گا۔ نہیں تو کہے دیتی ہوں، ہاں!“

”تم بھی بچن دو کہ ملوگی“

”میں بچوں نہیں، وستی“

”تو میں بھی نہیں آتا“

”میری بل سے“

جھینیا انکو ٹھٹھا دکھا کر چل دی۔ پہلی ہی ملاقات میں دونوں ایک دوسرے پر اپنا اپنا اقتدار قائم کر چکے تھے۔ جھینیا جانتی تھی کہ وہ آئے گا؟ گو بڑ جانتا تھا کہ وہ ملے گی، کیسے نہ ملے گی؟ جب وہ تنہا کانسے کو ہانکتا ہو چلا تو ایسا معلوم ہوا کہ گویا وہ بہشت سے گر پڑا ہے۔

(۶)

جیلھ کی گرم شام عری کی شرکوں اور ٹکلیوں میں پانی کے چھڑکاؤ سے سرد
 شاداب ہو رہی تھی۔ شامیانے کے چاروں طرف پھولوں اور پودوں کے گلے سجائے
 دئے گئے تھے اور بجلی کے ٹنگھے چل رہے تھے۔ رائے صاحب اپنے کارخانے میں
 بجلی بنوا لیتے تھے۔ اُن کے سپاہی پہلی دروہیاں پہنے اور نیلے صافے باندھے عوام پر
 رعب جاتے پھرتے۔ نوکر سفید کرتے پہنے اور زعفرانی رنگ کی یگڑیاں باندھے
 ہمالیوں اور کھیموں کی خاطر وڈارت کر رہے تھے۔ اُسی وقت ایک موٹر صدر
 دروازے کے سامنے آکر رکا اور اس میں سے تین اہلکار اترے۔ وہ جو کھدر کا کرتا
 اور چٹل پہنے ہوئے تھے، انکا نام پنڈت اونکار ناتھ ہے۔ آپ بکلی نامے روزنامہ کے مشہور
 و معروف ایڈیٹر ہیں جنہیں دیش کی جنتا نے گھلا ڈالا ہے۔ دوسرے صاحب جو
 کیٹ پتلون میں ہیں وہ ہیں تو وکیل، مگر وکالت نہ چلنے کے سبب ایک بمبیکینی کی
 دلالی کرتے ہیں اور تعلقداروں کو مہاجنوں اور بینکوں سے قرض دلانے میں وکالت
 کہیں زیادہ کمائی کر لیتے ہیں۔ انکا نام ہے شام بہاری ٹنٹا اور تیسرے صاحب جو
 ریشمی اچکن اور چڑت پاجامہ پہنے ہوئے ہیں بمبئی ہتیا یونیورسٹی میں فلسفے
 کے پروفیسر ہیں۔ یہ تینوں صاحب رائے صاحب کے ہم سبقوں میں ہیں اور شگون
 کے جلسے میں مدعو ہوتے ہیں۔ آج سارے علاقے کے آسامی آئیں گے اور شگون
 کے روپے نذر کریں گے۔ رات کو وحشت نگیہ ہو گا اور مہمالوں کی دعوت ہو گی
 ہو رسی نے پانچ روپے شگون کو دیدیے ہیں اور ایک گلابی مضائی پہنے، گلابی کپڑی
 باندھے، گھٹنے تک کا جینی کاچھے، ہاتھ میں ایک کھڑی لئے اور چہرے پر پاؤ ر
 لمے راجہ جنگ کالمالی بن گیا ہے۔ اور گھمنڈے اتنا پھول اٹھا ہے گو یا کل جلسہ

اُسی کی بدولت ہو رہا ہے۔

رائے صاحب نے ہمانوں کا خیر مقدم کیا۔ دوسرے بدن کے اونچے آدمی تھے گٹھا ہوا جسم، بارونق چہرہ، بلند پیشانی، گورا رنگ، اس پر شرتی آبی چادر خوب پھب رہی تھی۔

پنڈت ادنکار ناتھ نے پوچھا "آج کون سا نالک کھیلنے کا ارادہ ہے؟ میری دلچسپی کی تو یہاں وہی ایک چیز ہے؟"

رائے صاحب نے تینوں اصحاب کو خیمے کے سامنے کرسیوں پر بٹھاتے ہوئے کہا: "پہلے تو دھنش لگیے ہو گا اور پھر اس کے بعد ایک مزاحیہ ڈرامہ، نالک تو کوئی اچھا نہ ملا۔ کوئی اتنا لبا کہ شاید پانچ گھنٹوں میں نہ ختم ہوا اور کوئی اتنا مشکل کہ شاید یہاں ایک آدمی بھی اس کا مطلب نہ سمجھے۔ آخر میں نے خود ایک مزاحیہ نالک لکھ ڈالا جو دو گھنٹوں میں پورا ہو جائے گا۔"

ادنکار ناتھ کو رائے صاحب کی ڈرامہ نگاری میں بہت شک تھا۔ انکا خیال تھا کہ ذہانت تو غریبی ہی جھکتی ہے، چرغ کی طرح جو اندھیرے ہی میں اپنی روشنی ظاہر کرتا ہے۔ بے پروائی سے منہ پھیر لیا، جسے چھپانے کی بھی انھوں نے کوشش نہیں کی۔

مسٹر نچان بیکار باتوں میں نہ بڑنا چاہتے تھے۔ مگر پھر بھی رائے صاحب کو دکھا دینا چاہتے تھے کہ اس کے متعلق انھیں کچھ کہنے کا حق ہو بولے۔ "نالک کوئی بھی اچھا ہو سکتا ہے اگر اس کے ایکڑ اچھے ہوں۔ عمدہ سے نالک بڑے ایکڑوں کے ہاتھ میں پڑ کر بڑا ہو سکتا ہے۔ جب تک اس پر تعلیم یافتہ ایکڑسیں نہیں آتیں ہمارے نالکی فن کا ادھار نہیں ہو سکتا۔ اب کے تو آپ نے کونسل میں سوالوں کی دھوم مچا دی میں تو دعوے سے کہہ سکتا ہوں کہ کسی ممبر کا رڈ اتنا شاندار نہیں ہے۔"

فلسفہ کے پروفیسر شرتا اس تعریف کو سہ نہ سکتے تھے مخالفت تو کرنا چاہتے تھے مگر اصول کی اڑنے کے انھوں نے حال ہی میں ایک کتاب کئی سال کی محنت سے لکھی تھی اسکی جتنی شہرت ہوئی چاہئے تھی اس کا عشر عشیر بھی نہ ہوئی تھی جس سے وہ بہت غموں میں مبتلا ہوئے تھے۔ میں سوالوں کا قائل نہیں ہوں۔ میں چاہتا ہوں کہ ہماری زندگی ہمارے اصولوں کے مطابق ہو آپ کسانوں کے بھی خواہ ہیں، انھیں انواع و اقسام کی مراعات دینا چاہتے ہیں، زمینداروں کے اختیارات چھین لینا چاہتے ہیں بلکہ انھیں تو آپ کاج کی خورست کہتے ہیں، مگر پھر بھی آپ زمیندار ہیں، ویسے ہی زمیندار جیسے ہزاروں ادبیر اگر آپ کا خیال ہے کہ کسانوں کے ساتھ رعایت ہونی چاہئے تو پہلے آپ خود شروع کریں۔ کسانوں کو نذرانہ لئے بغیر پٹے لکھ دیں، بریگا ر بند کر دیں، اضافہ لگان سے روک لیں، چرائے ہیں چھوڑ دیں مجھے ان لوگوں سے ذرا بھی ہمدردی نہیں ہے جو باتیں تو کرتے ہیں کیونٹسٹوں کی سی، مگر زندگی ہے رئیسوں کی سی، اتنی ہی عیش پسندی اور خود غرضی سے معمور ہے۔“

رائے صاحب کو صدمہ ہوا۔ ویل صاحب کے ہاتھ پر بل پڑ گئے۔ ایڈیٹر صاحب کے منہ پر کاکھ سی لگ گئی۔ وہ خود اشتراکیت کے پجاری تھے مگر براہ راست گھر میں آگ نہ لگانا چاہتے تھے۔

ٹنٹا نے رائے صاحب کی وکالت کی میں سمجھتا ہوں کہ رائے صاحب کا اپنے اسامیوں کے ساتھ جتنا اچھا سلوک ہے ویسا ہی اگر سبھی زمیندار ہیں تو یہ سوال ہی باقی نہ رہے۔“

ٹنٹا نے پھوڑے کی دوسری چوٹ جانی ماننا ہوں آپ کا اپنے اسامیوں کے ساتھ بہت اچھا برتاؤ ہے، مگر سوال تو یہ ہے کہ اس میں خود غرضی ہے یا نہیں؟ اس کا ایک سبب کیا یہ نہیں ہو سکتا کہ دھیمی آنچ میں کھانا ذائقہ دار پکتا ہے؟

گڑے مارنے والا زہر سے مارنے والے کی بہ نسبت کہیں زیادہ کامیاب ہو سکتا ہے۔
 میں تو صرف اتنا جانتا ہوں کہ ہم یا تو سوشلسٹ ہیں یا نہیں ہیں۔ میں تو ویسا
 بڑے بھی، اور نہ بکنا چھوڑ دیں۔ میں نقلی زندگی کے خلاف ہوں۔ اگر گوشت کھانا
 اچھا سمجھتے ہو تو علانیہ کھاؤ، برا سمجھتے ہو تو نہ کھاؤ۔ یہ تو میری سمجھ میں آتا ہے مگر اچھا
 سمجھنا اور چھپ کر کھانا، یہ میری سمجھ میں نہیں آتا میں بسے ہزدلی بھی کہتا ہوں اور
 مکاری بھی جو دراصل ایک ہی ہیں۔“

رہے صاحب ایک صہمت یافتہ آدمی تھے، تو بین اور صدر نے کو صبر اور فراخ دلی سے
 سہنے کی انھیں ہمارے تھی کچھ پس و پیش میں پڑ کر بولے آپ کا خیال بالکل ٹھیک ہے
 ہوتا ہے آپ جانتے ہیں کہ میں آپ کی صاف گوئی کی کتنی قدر کرتا ہوں۔ مگر آپ یہ بھول
 جاتے ہیں کہ دوسری مسافروں کی طرح خیالوں کی سافت میں بھی منفر لیں ہوتی
 ہیں، اور آپ ایک منزل کو چھوڑ کر دوسری منزل میں نہیں جاسکتے۔ انسانی زندگی
 کی تاریخ اس کا ایک بتن ثبوت ہے۔ میری پرورش اس ماحول میں ہوئی ہے جہاں
 بادشاہ خدا ہے اور زمیندار خدا کا ہمیشہ رہے۔ میرے والد مرحوم اسامیوں پر اپنی
 دیا کرتے تھے کہ پالے ہوئے میں کبھی نصف اور کبھی پورا لگان معاف کر دیتے
 تھے اپنے ذخیرے سے اناج نکال کر اسامیوں کو کھلا دیتے تھے۔ گھر کے زیور بیچ کر
 ان کیوں کے بیاہ میں مدد دیتے تھے مگر یہ سب اُسی وقت تک جب رعایا انھیں
 مسکرا اور دھرم اتنا کہتی رہے، انھیں اپنا دیوتا سمجھ کر ان کی پوجا کرتی رہے۔ رعایا
 کو پالنا ان کا سناتن دھرم تھا مگر اختیار کے نام پر وہ کوری کا دندانہ بھی بھونڈ کر
 دینا نہ جانتے تھے۔ میں اُسی ماحول میں پلا ہوں اور مجھے فخر ہے کہ میں علما خواہ کچھ کرو
 مگر ارا دون میں اُن سے آگے بڑھ گیا ہوں۔ اور یہ ماننے لگا ہوں کہ جب تک
 کسانوں کو یہ رعایتیں اختیاری شکل میں نہ ملیں گی اس وقت تک صرف نیک

کاش اس کی نصف بھی دماغ میں ہوتی! افسوس بھی ہو کہ سب کچھ جانتے ہوئے بھی آپ اپنے خیالات پر عمل نہیں کر سکتے۔“

ادکار ناتھ بولے: ”اکیلا چنا بھاڑ نہیں پھوڑ سکتا، مسٹر مہتا! ہمیں وقت کے ساتھ چلنا بھی ہوا اور اسے اپنے ساتھ چلانا بھی۔ بُرے ہی کاموں میں مدد کی ضرورت نہیں ہوتی، اچھے کاموں کے لئے بھی مدد کی اتنی ہی ضرورت ہو۔ آپ ہی کیوں آٹھ سو روپے بیہینے ہڑپ کرتے ہیں جبکہ آپ کے گروڑوں بھائی صرف آٹھ روپے میں اپنا بناہ کر رہے ہیں؟“

رائے صاحب نے ظاہر افسوس لیکن باطنی اطمینان سے ایڈیٹر صاحب کو دیکھا اور بولے ”شخصی باتوں کی تنقید نہ کیجئے، ایڈیٹر صاحب! ہم یہاں سماج کے نظام پر غور کر رہے ہیں۔“

مسٹر مہتا ویسے ہی ٹھنڈے دل سے بولے ”نہیں، میں اُسے برا نہیں سمجھتا۔ سماج شخصوں سے بنتا ہوا اور شخص کو بھول کر ہم کسی نظام پر غور نہیں کر سکتے اس لئے اتنی تنخواہ لیستا ہوں کہ میرا اس نظام پر اعتماد نہیں ہو۔“

ایڈیٹر صاحب کو حیرت ہوئی ”اچھا تو آپ موجودہ نظام کے حامی ہیں؟“

میں اس اصول کا حامی ہوں کہ دنیا میں چھوٹے بڑے ہمیشہ رہیں گے اور انھیں ہمیشہ رہنا چاہیئے۔ اسے مٹانے کی کوشش کرنا نئی نوع انسان کی تباہی کا موجب ہو گا۔“

کشتی کا جوڑ بدل گیا۔ رائے صاحب الگ کھڑے ہو گئے اور ایڈیٹر صاحب اکھڑے میں اُترے۔ آپ اس بیویں صدی میں اعلیٰ ادنیٰ کا فرق مانتے ہیں؟“

جی ہاں، اتنا ہوں، اور بڑے زوروں سے مانتا ہوں جس منت کو آپ مانتے ہیں وہ بھی تو کوئی نیامت نہیں ہو۔ جب سے انسان میں خودی کا ارتقاء ہوا جب ہی سے اس منت کا جنم ہوا۔ بدھ اور افلاطون اور عیسیٰ سب ہی سماج میں مساوات کے مبلغ تھے۔ یونان اور روم اور شام بربادی نے اس کی آزمائش کی مگر غیر قدرتی ہونے کے سبب کبھی وہ دیرپا نہ رہ سکی۔“

”آپ کی باتیں سن کر مجھے تعجب ہوتا ہے۔“

”تعجب نادانی کا دوسرا نام ہے۔“

”میں آپ کا شکر گزار ہوں گا، اگر آپ اس پر مضامین کا کوئی سلسلہ شروع کر دیں۔“

”جی! میں اتنا حق نہیں ہوں۔ اچھی رقم دلائے تو البتہ۔“

”آپ نے اصول ہی ایسا لیا ہے کہ علانیہ عوام کو نوٹ دے سکتے ہیں۔“

”مجھ میں اور آپ میں فرق اتنا ہی ہے کہ میں جو کچھ مانتا ہوں اس پر عمل کرتا ہوں اور آپ لوگ مانتے کچھ ہیں اور کرتے کچھ۔ دولت کو آپ کسی بے انصافی کے ذریعہ برابر پھیلا سکتے ہیں، مگر عقل، کردار، خوب صورتی، ذہانت اور طاقت کو برابر پھیلا دینا تو آپ کی سکت سے باہر ہے۔ چھوٹے بڑے کا فرق صرف دولت ہی سے نہیں ہوتا۔ میں نے بڑے بڑے دولت مندوں کو فقیروں کے سامنے ٹھکنے دیکھا ہے اور آپ نے بھی دیکھا ہوگا۔ حُسن کے چوکھٹ پر بڑے بڑے راجے ناک رگڑتے ہیں۔ کیا یہ تمدنی افتراق نہیں ہے؟ آپ روس کی مثال دیں گے۔ وہاں اس کے سوا اور کیا ہے کہ مل کے مالک نے سرکاری نوکر کا روپ لے لیا ہے؟ عقل پہلے

بھی حکومت کرتی تھی اور آگے بھی ہمیشہ کرے گی۔

طشتری میں پان آگئے۔ تھے، رائے صاحب نے مہمانوں کو پان،
الانچی دیتے ہوئے کہا: عقل اگر خود غرضی سے بڑی ہو تو، ہمیں اس کا اقتدار
ماننے میں کوئی عذر نہیں ہے۔ سو تسلیم کا یہی مہار ہے۔ ہم سادھو مہاتماؤں کے
سامنے اسی لئے سر جھکاتے ہیں کہ ان میں تیاگ (ترک) کا بل ہے۔ اسی طرح
ہم عقل کے ماتھے میں اختیار بھی دینا چاہتے ہیں، وقار بھی، اور لیڈری بھی
مگر دولت کبھی نہیں! عقلی اختیار اور وقار شخص کے ساتھ رخصت ہو جاتا ہے
لیکن اس کی دولت بس بونے کے لئے اس کے بعد اور بھی طاقتور ہو جاتی
ہے عقل کے بغیر کوئی سماج نہیں چل سکتا۔ ہم تو صرف اس بچھو کا ڈنگ توڑنا
چاہتے ہیں۔“

دوسرا موڑ آپہنچا اور مسٹر کھٹا اترے جو ایک بینک کے منیجر اور
ٹکڑل کے مینیجنگ ڈائریکٹر ہیں۔ دو عورتیں بھی ان کے ساتھ تھیں۔
رائے صاحب نے ان دونوں کو اتارا۔ وہ جو کھدر کی ساڑھی پہنے ہوئے
بہت متین دور اندیش سی ہیں، مسٹر کھٹا کی بیوی کا منی کھٹا ہیں۔ دوسری
جواوینچی ایڑی کا لوٹ پہنے ہوئے ہیں اور جن کے حسین چہرے سے
ہنسی پھوٹی پڑتی ہے، اس مالتی ہیں جو انگلستان سے ڈاکٹر پی بڑھ آئی
ہیں اور اب پریکٹس کرتی ہیں۔ تعلقداروں کے محلوں میں ان کی بڑی آمدورفت
ہے۔ آپ سنئے جنگ کی مجسم مورت ہیں۔ نازک اندام مگر شوخی کوٹ کوٹ
کر بھری ہوئی، جھجک کا کہیں نام بھی نہیں۔ وضع میں مکمل، بلا کی حاضر جواب
مردانہ جذبات کی ماہر، کھیل کود کو زندگی کا حاصل سمجھنے والی، بھانے اور
رجھانے کے فن میں طاق، جہاں روح کا مقام ہے وہاں ظاہر داری جہاں

دل کی جگہ ہے وہاں ناز و انداز، ولی جذبات پر اچھا قابو جس میں رغبت یا خواہش کا فقدان سا ہو گیا ہے۔

آپ نے سٹرکٹا سے ہاتھ لاسے ہوئے کہا ”سچ کہتی ہوں، آپ صورت سے فلسفی معلوم ہوتے ہیں۔ اس نئی کتاب میں آتما کے ماننے والوں کو اڈھیڑ کر رکھ دیا ہے، پڑھتے پڑھتے کئی بار دل میں آیا کہ آپ سے لڑ جاؤں۔ فلاسفروں میں ہمدردی کیوں نہیں ہوتی؟“

ہبتا صاحب جھینپ گئے، کنوارے تھے اور نئے جگ کی عورتوں سے پناہ مانگتے تھے۔ مردوں کی جماعت میں خوب چپکنے تھے مگر جیون ہی کوئی عورت آئی اور آپ کی زبان بند ہوئی۔ جیسے عقل پر فضل لگ جاتا تھا عورتوں سے مہذبانہ سلوک تک کرنے کا ہوش نہ رہتا تھا۔

سٹرکٹا نے بوجھا ”فلاسفروں کی صورت میں کیا خاص بات ہوتی ہے، دیوی جی؟“

الٹی لے ہبتا کی طرف رحم سے دیکھ کر کہا ”ہبتا جی برا نہ مانیں تو بتا دوں۔“

کھنا صاحب میں الٹی کے پرستاروں میں سے تھے۔ جہاں میں الٹی جائیں وہاں کھنا کا پہنچنا لازمی تھا۔ ان کے آس پاس بھونرے کی طرح منڈلاتے رہتے تھے۔ ہر وقت ان کی یہی خواہش رہتی تھی کہ الٹی سے زیادہ سے زیادہ وہی بولیں اور اس کی نگاہ زیادہ سے زیادہ ان ہی پر رہے۔

کھٹلنے آنکھ چپکا کر کہا ”فلسفی کسی کی بات کا برا نہیں مانتے ان میں یہی تو وصف ہے۔“

”تو سنتے فلسفی ہمیشہ مردہ دل ہوتے ہیں۔ جب دیکھتے اپنے خیالوں میں غرق بیٹھے ہیں! آپ کی طرف تاکیں گے مگر آپ کو دیکھیں گے نہیں، آپ ان سے باتیں کئے جاتیں لیکن وہ کچھ سنیں گے نہیں، جیسے خلا میں اڑ رہے ہوں“

سب لوگوں نے قہقہہ لگایا، مہتا صاحب گویا زمین میں گر گئے!

”آکسفورڈ میں میرے فلسفہ کے پروفیسر مسٹر ہسینڈ تھے.....“
کھانے ٹوکا۔ نام تو زالا ہے۔“

”جی ہاں، اور تھے کنوارے.....“

”مسٹر مہتا بھی تو کنوارے.....“

”یہ روگ سبھی فلاسفروں کو ہوتا ہے۔“

اب مہتا کو موقع ملا، بولے ”آپ بھی تو اسی مرض میں مبتلا

ہیں۔“

میں نے عہد کیا ہے کہ کسی فلاسفر ہی سے شادی کروں گی اور یہ طبقہ شادی کے نام سے گھبراتا ہے۔ ہسینڈ صاحب عورت کو دیکھ کر گھر میں چھپ جاتے تھے۔ ان کے شاگردوں میں کئی لڑکیاں تھیں۔ اگر ان میں سے کوئی کبھی کچھ پوچھنے کے لئے ان کے دفتر میں چلی جاتی تو آپ ایسے گھبرا اٹھتے جیسے کوئی شیر آگیا ہو۔ ہم لوگ انہیں خوب چھیڑتے تھے۔ مگر تھے بے چارے بڑے ہی سادہ مزاج۔ کئی ہزار کی آمدنی تھی مگر میں نے انہیں سدا ایک ہی سوٹ پہنے دیکھا ان کی ایک جوتہ بن تھی۔ وہی ان کے گھر کا سارا انتظام کرتی تھی۔ مسٹر ہسینڈ کو تو کھانے پینے کی فکر ہی نہ رہتی تھی۔ ملنے والوں کے در سے

مکرمے کا دروازہ بند کر کے کھانا پڑھا کرتے تھے۔ کھانے کا وقت آ جاتا تو ان کی بہن آہستہ اندر کے دروازے سے ان کے پاس جا کر ان کی کتاب : کر دیتی تھی جب ہی انھیں معلوم ہوتا تھا کہ کھانے کا وقت آگیا۔ رات کو بھی کا وقت مقرر تھا۔ ان کی بہن مکرمے کی تہی بچھا دیا کرتی۔ ایک دن بہن کتاب بند کرنا چاہا تو آپ نے اسے دونوں ہاتھ سے دبا لیا اور بہن نے میں زور آزمائی ہونے لگی۔ آخر بہن ان کی پہلے دار کرسی کو کھینچ کر کھانے مکرمے میں لے گئی۔“

راستے صاحب بولے۔ ”مگر مہتا صاحب تو بڑے خلیق اور خوش مزاج ورنہ اس ہنگامے میں کیوں آتے؟“

”تو آپ فلاسفر نہ ہوں گے جب اپنے تفکرات سے ہمارے سر میں درد ہونے لگتا، تو پھر دنیا بھر کی فکر پر سوار کر کے کوئی یکے خوش رہ سکتا ہی؟“

ادھر ایڈیٹر صاحب مسر کھٹنا صاحب سے اپنی مالی پریشانیوں کی داستان رہے تھے۔ ”بس یوں سمجھئے شریمنی جی کہ ایڈیٹر کی زندگی ایک طویل فریاد جسے سن کر لوگ رحم کے عوض کانوں پر ہاتھ دھر لیتے ہیں۔ بے چارہ اپنا بھلا کر سکتا ہی نہ دوسروں کا۔ پبلک اس سے اُمید تو یہی رکھتی ہو ہر تحریک میں وہ سب سے آگے رہے، جیل جائے، مار کھائے۔ مگر کال اسباب قرق کرانے، یہ اس کا فرض سمجھا جاتا ہی، مگر اس کی مشکلات طرف کسی کو توجہ نہیں۔ ہو تو وہ سب کچھ، اسے ہر علم و فن کا ماہر ہی ہونا چاہیئے مگر اسے زندہ رہنے کا حق نہیں۔ آپ تو آج کل کچھ لکھتی ہی نہیں۔ خوش نصیبی سے آپ کی خدمت کرنے کا جو غور ابہت موقع مجھے

مل لگتا ہی اس سے آپ مجھے کیوں محروم رکھتی ہیں؟“
 شرمیلی کھٹا کو شعر گوئی کا شوق تھا۔ اس نانتے سے ایڈیٹر صاحب کبھی
 کبھی ان سے مل آیا کرتے تھے۔ لیکن گھر کے کام دھندوں میں لگے رہنے کے
 سبب ادھر بہت دنوں سے وہ کچھ لکھ نہ سکی تھیں۔ سچ بات تو یہ ہو کہ ایڈیٹر
 صاحب ہی نے انھیں حوصلہ دلا کر شاعر بنایا تھا۔ فطری ذکاوت ان میں
 بہت کم تھی۔

”کیا لکھتوں؟ کچھ سوچتا ہی نہیں! آپ نے کبھی مسالتی سے کچھ لکھنے
 کو نہیں کہا؟“

ایڈیٹر صاحب نے بے رنجی سے کہا ”ان کا وقت قیمتی ہو، کامنی دلو
 لکھتے تو وہ لوگ ہیں جن کے دل میں کچھ درد ہو، پریم ہو، لگن ہو، اور گیان
 ہو، جنھوں نے دولت اور عیش و عشرت کو زندگی کا مقصد بنالیا وہ کیا
 لکھیں گے؟“

کامنی نے حد آمیز تمسخر سے کہا ”اگر آپ اُن سے لکھا سکیں تو
 آپ کے اخبار کی اشاعت دوئی ہو جائے۔ لکھتوں میں تو ایسا کوئی طبیعت وا
 نہیں ہو جو آپ کا گاہک نہ بن جائے۔“

”اگر دولت میری زندگی کا مقصد ہوتی تو آج میں اس حالت میں نہ
 ہوتا۔ مجھے بھی دھن کمانے کا ڈھنگ معلوم ہو۔ آج چاہوں تو لاکھوں کم
 سکتا ہوں۔ مگر یہاں تو دولت کو کبھی کبھی سمجھا ہی نہیں۔ ادبی خدمت میری
 زندگی کا مقصد ہو اور رہے گا۔“

”کم سے کم میرا نام تو گاہکوں میں لکھا دیجئے۔“
 ”آپ کا نام گاہکوں میں نہیں، مربیوں میں لکھوں گا۔“